

**“విరాటపర్వం” - “లోక కళ్యాణ పారాయణం”**

(భాద్రపద శుక్ల త్రయోదశీ)

48

(31.08.2020 సోమవారము)

**॥ ఓం నమో వేంకటేశాయ ॥**

**గురుధ్యానమ్**

గురుబ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటాచలాధీశం శ్రీయాధ్యాసితవక్షసమ్ ।  
శ్రీతచేతనమందారం శ్రీనివాసమహం భజే ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-  
వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-  
వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకాదశాధ్యాయాంతర్గతశ్లోకపారాయణం నారాయణస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్** - వసుదేవసుతం దేవం కంసచాణూరమర్దనమ్ ।  
దేవకీపరమానందం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు శక్తిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥



**శ్రీమన్నహాభారతమ్**



**అథ విరాటపర్వణి ఏకాదశోఽధ్యాయః**

**వైశమ్పాయన ఉవాచ |**

అథాపరోఽదృశ్యత రూపసమ్పదా  
 స్త్రీణామలజ్కారధరో బృహత్పుమాన్ |  
 ప్రాకారవప్రే ప్రతిముచ్య కుణ్డలే  
 దీర్ఘే చ కమ్బూ పరిహాటకే శుభే ||  
 బాహూ చ దీర్ఘాన్ ప్రవికీర్య మూర్ధజాన్  
 మహాభుజో వారణతుల్యవిక్రమః ||  
 గతేన భూమిం ప్రతికమ్పయంస్తదా  
 విరాటమాసాద్య సభాసమీపతః ||  
 తం ప్రేక్ష్య రాజోపగతం సభాతలే  
 వ్యాజాత్ప్రతిచ్ఛన్నమరిప్రమాధినమ్ |  
 విరాజమానం పరమేణ వర్చసా  
 సుతం మహేష్ఠస్య గజేంద్రవిక్రమమ్ ||  
 సర్వానప్యచ్ఛచ్ఛ సభానుచారిణః  
 కుతోఽయమాయాతి పురా న మే శ్రుతః |  
 న చైనమూచుర్విదితం తదా నరాః  
 సవిస్మయం వాక్యమిదం నృపోఽబ్రవీత్ ||  
 సత్తోపపన్నః పురుషోఽమరోపమః  
 శ్యామో యువా వారణయూథపోసమః |  
 ఆముచ్య కమ్బూ పరిహాటకే శుభే  
 విముచ్య వేణీమపినహ్య కుణ్డలే ||  
 స్రగ్వీ సుకేశః పరిధాయ చాన్యథా  
 శుశోభ ధన్వీ కవచీ శరీ యథా |  
 ఆరుహ్య యానం పరిధావతాం భవాన్  
 సుతైః సమో మే భవ వా మయా సమః ||





వృద్ధో హ్యహం వై పరిహారకామః  
 సర్వాన్ మత్స్యాంస్తరసా పాలయస్వ ।  
 నైవంవిధాః క్లీబరూపా భవన్తి  
 కథశ్చనేతి ప్రతిభాతి మే మనః ॥



**అర్జున ఉవాచ ।**

వేణీం ప్రకుర్యాం రుచిరే చ కుణ్డలే  
 తథా స్రజః ప్రావరణాని సంహరే ।  
 స్నానం చరేయం విమృజే చ దర్పణం  
 విశేషకేష్వేవ చ కౌశలం మమ ॥

క్ష్మీబేషు బాలేషు జనేషు నర్తనే  
 శిక్షాప్రదానేషు చ యోగ్యతా మమ ।

కరోమి వేణీషు చ పుష్పపూరణం  
 న మే స్త్రియః కర్మణి కౌశలాధికాః ।

తమబ్రవీత్ ప్రాంశుముదీక్ష్య విస్మితో  
 విరాటరాజోపస్సృతం మహాయశాః ॥



**అథనారాయణస్తోత్రమ్**

నారాయణాయ శుద్ధాయ శాశ్వతాయ ధ్రువాయ చ ।  
 భూతభవ్యభవేశాయ శివాయ శివమూర్తయే ॥ 1 ॥  
 శివయోనేః శివాద్యాయ శివపూజ్యతమాయ చ ।  
 ఘోరరూపాయ మహతే యుగాంతకరణాయ చ ॥ 2 ॥  
 విశ్వాయ విశ్వదేవాయ విశ్వేశాయ మహాత్మనే ।  
 సహస్రోదరపాదాయ సహస్రనయనాయ చ ॥ 3 ॥  
 సహస్రబాహవే చైవ సహస్రవదనాయ చ ।  
 శుచిశ్రవాయ మహతే ఋతుసంవత్సరాయ చ ॥ 4 ॥  
 ఋగ్యజుఃసామవక్త్రాయ అథర్వశిరసే నమః ।  
 హృషీకేశాయ కృష్ణాయ ద్రుహిణోరుక్రమాయ చ ॥ 5 ॥





బ్రహ్మాండకాయ తార్క్వాయ వరాహాయైకశృంగిణే ।  
 శిపివిష్టాయ సత్యాయ హరయేఽథ శిఖండినే ॥ 6 ॥  
 హుతాయోర్షాయ వక్త్రాయ రౌద్రానీకాయ సాధవే ।  
 సింధవే సింధువర్షేషు దేవానాం సింధవే నమః ॥ 7 ॥  
 గరుత్మతే త్రినేత్రాయ సుధామాయ వృషాకృతే ।  
 సన్మాడుగ్రే సంకృతయే విరజే సంభవే భవే ॥ 8 ॥  
 వృషాయ వృషరూపాయ విభవే భూర్భువాయ చ ।  
 దీప్తస్పష్టాయ యజ్ఞాయ స్థిరాయ స్థవిరాయ చ ॥ 9 ॥  
 అచ్యుతాయ తుషారాయ వీరాయ చ సమాయ చ ।  
 జిష్ణవే పురుహూతాయ వసిష్టాయ వరాయ చ ॥ 10 ॥  
 సత్యేశాయ సురేశాయ హరయేఽథ శిఖండినే ।  
 బర్హిషాయ వరేణ్యాయ వసవే విశ్వవేధసే ॥ 11 ॥  
 కిరీటినే సుకేశాయ వాసుదేవాయ శుష్కిణే ।  
 బృహదుక్లసుషేణాయ యుగ్యే దుందుభయే తథా ॥ 12 ॥  
 భవేసఖాయ విభవే భరద్వాజాభయాయ చ ।  
 భాస్కరాయ వరేంద్రాయ పద్మనాభాయ భూరిణే ॥ 13 ॥  
 పునర్వసుభృతత్వాయ జీవప్రభవిషాయ చ ।  
 వషట్కారాయ స్వాహాయై స్వధాయై నిధనాయ చ ॥ 14 ॥  
 ఋచే చ యజుషే సామ్యే త్రైలోక్యపతయే నమః ।  
 శ్రీపద్మాయాత్మసదృశే ధరణే ధారణే పరే ॥ 15 ॥  
 సౌమ్యాయ సౌమ్యరూపాయ సౌమ్యే సుమనసే నమః ।  
 విశ్వాాయ చ సువిశ్వాాయ విశ్వరూపధరాయ చ ॥ 16 ॥  
 కేశవాయ సుకేశాయ రశ్మికేశాయ భూరిణే ।  
 హిరణ్యగర్భాయ నమస్సౌమ్యాయ వృషరూపిణే ॥ 17 ॥  
 నారాయణాగ్ర్యవపుషే పురుహూతాయ వజ్రిణే ।  
 ధర్మిణే వృషసేనాయ ధర్మసేనాయ రోధసే ॥ 18 ॥  
 మునయే జ్వరముక్తాయ జ్వరాధిపతయే నమః ।  
 అనేత్రాయ త్రినేత్రాయ పింగలాయ విడూర్మిణే ॥ 19 ॥  
 తపోబ్రహ్మనిధానాయ యుగపర్యాయినే నమః ।  
 శరణాయ శరణ్యాయ శక్తేష్టశరణాయ చ ॥ 20 ॥





నమస్సర్వభవేశాయ భూతభవ్యభవాయ చ ।



సాహి మాం దేవదేవేశ కోఽప్యజోఽసి సనాతన ॥ 21 ॥

ఏవం గతోస్మి శరణం శరణ్యం బ్రహ్మయోనినామ్ ।

స్తవ్యం స్తవం స్తుతవతః తత్తమో మే ప్రణశ్యత ॥ 22 ॥

॥ ఇతి శ్రీమన్మహాభారతే అనుశాసనపర్వణి నారాయణస్తోత్రం సంపూర్ణమ్ ॥

### గోవిందనామసంకీర్తనమ్

#### అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

#### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

#### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

#### అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।

గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

#### అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

